



सेन्ट्रल जोन इंश्योरेन्स एम्प्लाईज एसोसियेशन



(ए.आई.आई.ई.ए. से सम्बद्ध)

प्रभांजलि, 33, आर.डी.ए. कालोनी, टिकरापारा, रायपुर (छ.ग.)

अध्यक्ष : का. एन. चक्रवर्ती

महासचिव : का. बी. सान्याल

परिपत्र क्र. : 07/2014

दिनांक : 15.10.2014

मध्य क्षेत्र के समस्त बीमा कर्मियों के नाम

प्रिय साथियों,

विषय : मध्यक्षेत्रीय प्रबंधन के साथ चर्चा सम्पन्न।

दिनांक 21 सितम्बर 2014 को मध्यक्षेत्रीय प्रबंधन के साथ CZIEA की पूर्ण वार्ता समिति की मध्य क्षेत्र के कर्मचारियों की विभिन्न समस्याओं को लेकर विस्तृत चर्चा सम्पन्न हुई। इस चर्चा में प्रबंधन की ओर से मध्य क्षेत्रीय प्रबंधक श्री के.एस. नागन्याल, आंचलिक प्रबंधक (कर्मिक) श्री एम.के. राऊत, आंचलिक प्रबंधक (का.से.) सुश्री सरिता गर्ग, सचिव (कर्मिक) सुश्री कृष्णा गुप्ता, सहायक सचिव (कर्मिक) श्री राजीव मल्होत्रा, प्रशा. अधिकारी (कर्मिक) श्री आर.सी. कटारिया, मुख्य अधियंता श्री आर. ज्ञानशेखरन उपस्थित थे। CZIEA की ओर से इस चर्चा का नेतृत्व अध्यक्ष काम. एन. चक्रवर्ती व महासचिव ने किया।

CZIEA की ओर से इस चर्चा में उठाये गये मुद्रे तथा उस पर प्रबंधन के प्रत्युत्तर का विवरण निम्नानुसार है :-

1. जमीन एवं स्वयं के भवनों की आवश्यकता :

CZIEA ने मध्य क्षेत्र के विभिन्न मंडलों/शाखाओं की जमीन व भवन की समस्याओं को रेखांकित करते हुये प्रबंधन से निम्न मांग की

रायपुर - दन्तेवाड़ा में कार्यालय भवन का निर्माण कार्य काफी लम्बे समय से लंबित है इसे तत्काल प्रारंभ किया जाये। साथ ही दन्तेवाड़ा शाखा के वर्तमान भवन में व्याप्त गंभीर समस्याओं के चलते नये भवन के निर्माण तक इसे तुरंत अन्यत्र स्थानांतरित किया जाये। शाखा सीएबी भिलाई का नये किराये के भवन में स्थानांतरण को तत्काल स्वीकृत किया जाय।

प्रबंधन ने सूचित किया कि दन्तेवाड़ा के भवन का नक्शा स्वीकृत हो चुका है तथा निर्माण कार्य प्रारंभ करने हेतु शीघ्र ही टेंडर जारी किये जायेंगे। वर्तमान जर्जर भवन के तब तक अन्यत्र स्थानांतरित किये जाने पर भी उन्होंने सहमति दी। शाखा सीएबी के मुद्रे पर भी उन्होंने सूचित किया कि वहां काम चल रहा है।

जबलपुर - शाखा सिहोरा, लखनादौन, बीना, सौंसर, सागर-2, सीएबी-सागर, नरसिंहपुर, कटनी-2, नगर शाखा क्र.-2 जबलपुर के

लिये जमीन क्रय की जाये। मंडला व सागर-1 शाखा में पानी भरने की समस्या के चलते अपलिफिंग के मंडल के प्रस्ताव को स्वीकृति दी जाय। मंडल कार्यालय भवन के बाहरी दीवार के पुनर्निर्माण के मंडल के प्रस्ताव को स्वीकृति दी जाय।

प्रबंधन ने आश्वस्त किया कि ऊपरोक्त शाखाओं के लिये जमीन हेतु मंडल से प्रस्ताव आने पर विचार किया जायेगा। सागर शाखा की समस्या के समाधान हेतु मंडल को लागत का पुनर्निर्धारण कर पुनः प्रेषित करने पत्र लिखा गया है। मंडला व मंडल कार्यालय का मामला विचाराधीन है।

शहडोल - उमरिया, सूरजपुर, सीएबी-शहडोल एवं शहडोल शाखा कार्यालयों के लिये जमीन क्रय कर भवन निर्माण किया जाये। मंडल कार्यालय भवन निर्माण की प्रक्रिया में गति प्रदान की जाये। सम्पूर्ण निर्माण प्रक्रिया के दौरान मूल नक्शे में मनमाने परिवर्तन पर रोक लगे। किराये में दिये जाने हेतु चिन्हित तृतीय तल में कोई बदलान न किया जाये।

प्रबंधन ने आश्वस्त किया कि शाखाओं हेतु जमीन के लिये मंडल से प्रस्ताव आने पर उचित विचार किया जायेगा। अम्बिकापुर के संबंध में प्रबंधन ने मंडल से उपरोक्तानुसार प्रस्ताव भिजवाने का आग्रह किया तथा मंडल कार्यालय भवन का निर्माण कार्य भी जल्द प्रारंभ करने का आश्वासन दिया।

भोपाल - गंज बसौदा, शुजालपुर, रायसेन, होशंगाबाद, बैरागढ़ एवं बैतूल शाखा कार्यालयों के लिये जमीन क्रय की जाये। राज्य सरकार के नियमों के तहत रजिस्ट्री संभव न होने के कारण निगम की आपत्ति के मद्देनजर गंजबसौदा, शुजालपुर, रायसेन में सरकारी जमीन लेने में असुविधा हो तो निजी जमीन क्रय करने की प्रक्रिया प्रारंभ की जाये। तब तक गंजबसौदा व रायसेन के वर्तमान कार्यालय भवन को किसी नये भवन में स्थानांतरित किया जाये। भोपाल शाखा 3 के भवन की वर्तमान स्थिति व प्रस्तावित पुनर्निर्माण कार्य को त्वरित पूर्ण कर शाखा के

स्थानांतरण की प्रक्रिया जल्द की जाय। भोपाल शाखा क्र.-1 के आधुनिकीकरण के बाद से उपजी समस्याओं के बारे में बारम्बार चर्चाओं के बावजूद स्थिति यथावत बनी हुई है। इसलिये वर्तमान कार्यालय की समस्याओं का तत्काल स्थायी समाधान निकाला जाय या शाखा भवन के अन्यत्र स्थानांतरण के पूर्व के निर्णय को लागू किया जाय। भेल शाखा में स्थानाभाव के चलते प्रथम तल पर निर्माण के आश्वासन पर अमल किया जाय। मंडल कार्यालय भोपाल के स्थानाभाव की समस्या के स्थायी समाधान हेतु पूर्व के आश्वासनों पर अमल किया जाय।

प्रबंधन ने सूचित किया कि बैतूल में जमीन क्रय करने पर विचार चल रहा है। शाखा क्र.-3 के मामले में नगर निगम से स्वीकृति मिल गयी है उसे जल्द प्रारंभ करने की योजना विचाराधीन है। भेल शाखा की समस्या का परीक्षण कर समाधान किया जायेगा। भोपाल मंडल कार्यालय के मामले का भी परीक्षण कर पुनः केन्द्रीय कार्यालय स्तर पर भी पहल की जायेगी। शाखा क्र.-1 की समस्या का भी पुनः परीक्षण कर समाधान किया जायेगा। वर्तमान भवन के समस्याओं के चलते भवन में स्थानांतरण पर मंडल प्रबंधन से चर्चा की जाये उनके प्रस्ताव आने पर विचार किया जायेगा।

सतना - रींवा-2, मैहर एवं सतना-1 शाखा को वर्तमान जर्जर भवन से अन्य भवन में स्थानांतरित किया जाये। मंडल कार्यालय भवन निर्माण व पन्ना में भवन निर्माण की प्रक्रिया प्रारंभ की जाय। मंडल के अन्य बचे हुये शाखाओं के स्वयं के भवन हेतु जमीन क्रय की जाये।

प्रबंधन ने सूचित किया कि पन्ना में निर्माण प्रक्रिया जल्द प्रारंभ की जायेगी। मंडल कार्यालय के जमीन में एप्रोच रोड की समस्या है जिसके समाधान का प्रयास किया जायेगा।

बिलासपुर - शाखा रायगढ़, नैला, भाटापारा एवं पत्थलगांव के लिये जमीन क्रय की जाये।

प्रबंधन ने सूचित किया कि रायगढ़ हेतु प्रस्ताव आया है जिस पर विचार किया जा रहा है। अन्य शाखाओं हेतु जमीन का प्रयास करेंगे।

ग्वालियर - ग्वालियर मंडल के शाखाओं के लिये जमीन क्रय की जाये। शाखा कार्यालय मुरैना व शाखा क्र.-2 ग्वालियर को वर्तमान भवन से किराये के नये भवन में स्थानांतरित करने के लंबित प्रस्ताव को तत्काल स्वीकृत किया जाय। औद्योगिक क्षेत्र होने के कारण मालनपुर एवं बामौर में भूखंड खरीदा जाय।

प्रबंधन ने सूचित किया कि मुरैना हेतु दोबारा विज्ञापन जारी करने मंडल को पत्र लिखा गया है। शाखा क्र.-2 के लिये भी विज्ञापन जारी किया जायेगा। अन्य शाखाओं हेतु जमीन का मंडल से प्रस्ताव आने पर विचार किया जायेगा।

इंदौर - कन्नौद, बड़वाह एवं सेंधवा शाखा हेतु जमीन क्रय की जाये।

प्रबंधन ने मंडल से प्रस्ताव आने पर विचार करने का आश्वासन दिया।

प्रबंधन ने म.प्र. में प्रशासनिक स्तर पर भी शाखाओं हेतु सरकारी जमीन उपलब्ध कराने पत्र लिखने का आश्वासन दिया।

2. कर्मचारी आवास निर्माण - CZIEA ने इस संबंध में निम्न मांग रखी :-

शहडोल - शाखा कार्यालय चिरमिरी के स्टाफ क्वार्टर के मामले में नगर निगम इस शर्त पर जमीन देने को तैयार है कि भा.जी.बी. निगम के नक्शे पर भवन निर्माण का कार्य नगर निगम करेगा। इस संबंध में निगम द्वारा अनुमति दिया जाना है, जो क्षेत्रीय कार्यालय में लंबित है।

रायपुर - दंतेवाड़ा में कर्मचारी एवं अधिकारियों हेतु आवास गृह का निर्माण जल्द प्रारंभ किया जाये।

क्षेत्रीय प्रबंधन ने सूचित किया कि शहडोल मंडल से उपर्युक्त प्रस्ताव आने पर विचार किया जायेगा तथा दंतेवाड़ा में शीघ्र ही कार्य प्रारंभ करेंगे।

3. निरीक्षण एवं अतिथि गृह की समस्या - CZIEA ने मध्य क्षेत्र के विभिन्न मंडलों के निरीक्षण/अतिथि गृह की समस्या की ओर ध्यान आकृष्ट करते हुये निम्न मांग की :-

भोपाल - सिहोर एवं होशंगाबाद में इसकी सुविधा प्रदान की जाये। भोपाल में इमामी गेस्ट हाउस की सुविधायें बढ़ायी जाये या उसी क्षेत्र में किसी नये व पर्याप्त स्थान वाले क्षेत्र में उसे स्थानांतरित किया जाय।

शहडोल - उमरिया शाखा अन्तर्गत राष्ट्रीय उद्यान बांधवगढ़ में अतिथि गृह का निर्माण किया जाये।

इंदौर - उज्जैन शहर शाखा क्रमांक-1 के रिक्त भवन में अतिथि गृह उपलब्ध कराया जाये।

ग्वालियर - मंडल कार्यालय के ऊपर एक अतिरिक्त अतिथि गृह का निर्माण किया जाय।

जबलपुर - मंडल कार्यालय में स्थित अतिथि गृह का पुनर्निर्माण किया जा।

सतना - मैहर में अतिथि गृह उपलब्ध कराया जाये तथा टीकमगढ़ के अतिथि गृह का विस्तार किया जाये। निवारी में निरीक्षण कक्ष की समस्या।

बिलासपुर - मंडल कार्यालय बिलासपुर के निर्माणाधीन भवन में सामान्य अतिथि गृह की व्यवस्था की जाय।

प्रबंधन ने सूचित किया कि भोपाल में अतिरिक्त अतिथि गृह की व्यवस्था की गई है उसे जल्द ही प्रारंभ किया जायेगा। उमरिया हेतु मंडल स्तर पर ही पहल की जाय। उज्जैन के संबंध में केन्द्रीय कार्यालय

के प्रस्ताव अस्वीकृत कर दिया है। जबलपुर के मामले का RM (E&OS) परीक्षण करेंगी। बिलासपुर के संबंध में चर्चा कर विचार करेंगे तथा सतना मंडल से प्रस्ताव आने पर विचार किया जायेगा।

4.आधुनिकीरण एवं उनसे संबंधित समस्या :- CZIEA ने मध्य क्षेत्र की विभिन्न मंडलों में इस संबंध में व्याप्त निम्न समस्याओं की ओर ध्यान आकृष्ट किया :-

शहडोल - शाखा कार्यालय सीधी एवं मनेन्द्रगढ़ में स्प्लीट ए.सी. का प्रस्ताव अब तक लंबित है।

सतना - खजुराहो, छतरपुर एवं टीकमगढ़ शाखा में वातानुकूल की व्यवस्था की जाय।

इंदौर - इंदौर सीएबी, समूह बीमा - बुरहानपुर एवं देवास की आधुनिकीकृत शाखाओं में ए.सी. की व्यवस्था की जाये।

रायपुर - रायपुर शाखा क्र.-1, भिलाई-2, दुर्ग में दस साल से अधिक हो चुके ए.सी. काम नहीं करते अतः उसे बदला जाय। मंडल कार्यालय रायपुर, धमतरी, राजनांदगांव, भिलाई-1 व समूह बीमा शाखा रायपुर का लंबित आधुनिकीकरण का कार्य प्रारंभ किया जाय।

भोपाल - सभी आधुनिकीकृत शाखाओं में ए.सी. की व्यवस्था की जाये। आधुनिकीकरण के दौरान गुणवत्ता का विशेष ध्यान रखा जाय।

प्रबंधन ने आश्वस्त किया कि जहां भी आधुनिकीरण होगा वहां ए.सी. की व्यवस्था होगी। जहां आधुनिकीकरण हो गया है वहां वातानुकूल अगर नहीं है तो उन सभी का परीक्षण कर इस पर उचित विचार किया जायेगा।

5.कम्प्यूटर एवं स्टेशनरी संबंधित समस्या - CZIEA ने सभी जगह पर्याप्त संख्या में कम्प्यूटर व प्रिन्टर उपलब्ध कराने की मांग की।

प्रबंधन ने सूचित किया कि यह प्रक्रियाधीन है।

6.एच.एफ.एल./गृह निर्माण ऋण से संबंधित समस्यायें - CZIEA ने इस संबंध में विभिन्न मंडलों में व्याप्त समस्याओं तथा सब्सिडी के लंबित मामलों का सार्थक समाधान किये जाने ताकि गृह निर्माण ऋण के मामले में दी जा रही सब्सिडियों का लाभ कर्मचारियों को प्राप्त हो सके की मांग की। भोपाल क्षेत्रीय कार्यालय में एच.एफ.एल. कार्यालय हेतु स्थान उपलब्ध कराया जाये।

प्रबंधन ने आश्वस्त किया कि एच.एफ.एल. कार्यालय हेतु स्थान जल्द उपलब्ध करा दिया जायेगा तथा कुछ लंबित समस्याओं पर काम चल रहा है जिसे जल्द ही पूर्ण कर लिया जायेगा।

7. अन्य मुद्दे :


1. CZIEA ने सभी मंडल एवं शाखा कार्यालयों में उचित क्षमता वाली ध्वनि रहित जनरेटर की व्यवस्था की मांग की।

प्रबंधन ने इस पर सहमति व्यक्त की।

2. CZIEA ने मध्य क्षेत्र के सभी मंडलों की समस्त शाखाओं में नियमित रूप से सशस्त्र सुरक्षा गार्ड उपलब्ध कराने की मांग की। प्रबंधन ने सूचित किया कि सभी मंडलों को पत्र लिख दिया गया है।
3. CZIEA समस्त शाखाओं में पेयजल हेतु आर औ सिस्टम की व्यवस्था का आग्रह किया। प्रबंधन ने कहा कि केन्द्रीय कार्यालय से पत्राचार किया जा रहा है।
4. CZIEA ने नकली नोट की जांच एवं नोट गणना हेतु नवीन तकनीक की मशीन सभी मंडल/शाखाओं को उपलब्ध कराने की मांग की। प्रबंधन ने सूचित किया कि इस संबंध में सभी मंडलों को पत्र लिख दिया गया है। जबलपुर मंडल में जो मशीन खरीदी गई है उसे ही अन्यत्र खरीदा जायेगा।
5. CZIEA ने भोपाल में स्वास्थ्य जांच के लिये एक ही अस्पताल पंजीकृत है और अस्पताल भी शामिल किये जाने की मांग की। प्रबंधन ने सूचित किया कि इसका प्रयास जारी है।
6. CZIEA ने मंडल कार्यालय जबलपुर की श्रीमती सुमन अग्रवाल एवं शहडोल के श्रीमती कमला सिंह की अनुकम्मा नियुक्ति के लंबित प्रकरण के शीघ्र निपटारे की मांग की। प्रबंधन ने सूचित किया कि सुमन अग्रवाल के प्रकरण में विधिक राय मांगी गई है तथा श्रीमती कमला सिंह के प्रकरण में मंडल से पूरा नोट मांगा गया है आने पर केन्द्रीय कार्यालय विचारार्थ प्रेषित किया जायेगा।
7. CZIEA ने श्री संदीप राजपूत, छिंदवाड़ा शाखा तथा श्री अंकित त्रिपाठी, छतरपुर शाखा के लंबित टैक्नीकल एलाउंस का भुगतान की मांग की। प्रबंधन ने इसे विचारार्थ केन्द्रीय कार्यालय भेजने पर सहमति दी।
8. CZIEA ने शहडोल मंडल के बुढ़ार शाखा के विजिलेंस प्रकरण में श्री विनय वर्मा, धीरज जायसवाल, अरविंद ठाकुर, घनश्याम पांडे को विगत दो वर्षों के बाद आरोप पत्र जारी किया गया लेकिन उन्हें अपने बचाव में मांगे गये दस्तावेज उपलब्ध नहीं कराये जा रहे हैं ऐसी एकतरफा कार्यवाही प्राकृतिक न्याय के सिद्धांत के विपरीत है जिसे दुरुस्त करने का आग्रह किया। प्रबंधन ने दस्तावेज अनुपलब्ध होने की जानकारी दी।

9. CZIEA ने कहा कि समूह बीमा विभाग को भी कार्यालय सेवा विभाग के ई फीप के साथ संलग्न किया जाये ताकि इससे स्थानांतरण पर वहां जाने वाले कर्मचारियों के बेतन भुगतान इत्यादि में होने वाली असुविधा से बचा जा सके।
प्रबंधन ने इसका परीक्षण करने सूचना तकनीक विभाग को प्रेषित किये जाने की जानकारी दी।
10. CZIEA ने दिवंगत श्री मनोज नरवले इंदौर मंडल के जीएसएलआई, जीआई, जीटीआई के लंबित भुगतान पर ध्यान आकृष्ट कराया।
प्रबंधन ने इसका परीक्षण करने का आश्वासन दिया।
11. CZIEA ने मध्य क्षेत्र में कर्मचारियों की भारी कमी के चलते तृतीय व चतुर्थ श्रेणी संवर्ग में जल्द से जल्द नई भर्ती प्रारंभ की जाने की मांग की।
प्रबंधन ने सूचित किया कि केन्द्रीय कार्यालय ही इस पर उपर्युक्त निर्णय लेगा।
12. CZIEA ने मेडिक्लेम से संबंधित समस्याओं की ओर ध्यान आकृष्ट करते हुये शहडोल जैसे मंडल में प्रिवेन्टिव्हस हेल्थ चेकअप योजना के लिये उचित अस्पताल के अभाव के चलते किसी अन्य मंडल में इस हेतु स्वीकृत अस्पताल में परीक्षण की स्वीकृति की मांग की। प्रबंधन ने मेडिक्लेम के संबंध में समस्याओं पर जो भी प्रकरण है उसे भेजने पर समाधान के प्रयास का आश्वासन दिया। प्रबंधन ने मंडल से प्रस्ताव आने पर जहां चिकित्सीय परीक्षण के लिये उपयुक्त अस्पताल का अभाव है उनकी समस्या पर विचार का आश्वासन दिया। प्रबंधन ने अस्पतालों से टिन नं. मांगे जाने का भी परीक्षण करने तथा न्यू इंडिया से सभी साथियों की सूची की मास्टर कापी प्राप्त करने भी पहल का आश्वासन दिया।
13. CZIEA ने खेल संबंधित विभिन्न समस्याओं पर ध्यान आकृष्ट कराते हुये प्रबंधन से विशेषकर व्हालीबाल टीम का खेल समाप्त होने के बाद संबंधित स्थान पर ही क्षेत्रीय टीम की घोषणा किये जाने की मांग की।
प्रबंधन ने इसका परीक्षण करने का आश्वासन दिया।
15. CZIEA ने दूरियों के चलते शाखाओं के मंडलीय सम्बद्धता के पुनर्गठन किये जाने का आग्रह किया। उदाहरण स्वरूप शाजापुर (भोपाल मंडल) तथा बीना (जबलपुर मंडल)।
प्रबंधन ने मंडल से प्रस्ताव आने पर इस पर विचार करने का आश्वासन दिया।
इसके अलावा क्षेत्रीय स्तर पर लंबित व्यक्तिगत अपील प्रकरणों पर भी प्रबंधन से अलग से चर्चा की गई।

कांतिकारी अभिवादन के साथ,

आपका साथी


(बी. सान्जायल)
महासचिव



सेन्ट्रल जोन इंश्योरेन्स एम्प्लाईज एसोसियेशन



(ए.आई.आई.ई.ए. से सम्बद्ध)

प्रभांजलि, 33, आर.डी.ए. कालोनी, टिकरापारा, रायपुर (छ.ग.)

अध्यक्ष : का. एन. चक्रवर्ती

महासचिव : का. बी. सान्याल

परिपत्र क्र. : 06/2014

दिनांक : 12.10.2014

मध्य क्षेत्र के समस्त बीमा कर्मियों के नाम

प्रिय साथियों,

विषय : CZIEA सचिव मंडल की बैठक सम्पन्न।

दिनांक 21 सितम्बर 2014 को CZIEA सचिव मंडल की बैठक निर्धारित कार्यक्रमानुसार अध्यक्ष का. एन. चक्रवर्ती की अध्यक्षता में भोपाल में सम्पन्न हुई।

बैठक में सर्वप्रथम CZIEA की विगत कार्यकारिणी समिति के बैठक के बाद दिवंगत पूर्व सांसद सी.पी.आई. (एम.) का. अमिताभ नंदी, सी.पी.आई. (एम.) पोलित ब्यूरो के पूर्व सदस्य व किसान नेता का. विनय कोनार, पूर्व सांसद सी.पी.आई. (एम.) का. सैफुद्दीन चौधरी, JDIEU के संयुक्त सचिव का. सत्येन्द्र दुबे, मशहूर अदाकारा जोहरा सहगल व जम्मू कश्मीर में प्राकृतिक विपदा में मारे गये मृतकों को विनम्र श्रद्धांजलि अर्पित की गई।

सचिव मंडल की बैठक में विगत 1-2 जून 2014 को रायपुर में हुई कार्यकारिणी समिति की बैठक में लिये गये निर्णयों के क्रियान्वयन के साथ-साथ उसके बाद से लेकर अब तक की राजनैतिक-आर्थिक-औद्योगिक परिस्थितियों के घटनाक्रम की भी समीक्षा की गई।

सचिव मंडल ने यह नोट किया कि लोकसभा चुनाव के बाद गठित नई केन्द्र सरकार के चरित्र पर CZIEA कार्यकारिणी समिति के द्वारा किया गया विश्लेषण सटीक ही प्रमाणित हो रहा है क्योंकि इस दौरान के घटनाक्रम उसी की पुष्टि करते हैं। महंगाई, काला धन इत्यादि पर सरकार के वायदे तथा अच्छे दिन के वायदे की हकीकत धीरे-धीरे उजागर हो रही है। आर्थिक उदारीकरण पर उनकी वर्गीय प्रतिबद्धता पहले बजट में ही बीमा, रक्षा, रेल्वे सभी क्षेत्रों में FDI के आमंत्रण के रूख और केवल PPP मॉडल पर जोर से सामने

आ गया है। जनता के मुद्दे चर्चा से अलग है। उनका सार्वजनिक क्षेत्र के विनिवेश व निजीकरण पर पूरा जोर है। मंत्रिमंडल में भी केन्द्रीयकरण बढ़ा है। नई सरकार आने के बाद से ही साम्प्रदायिक ध्वनीकरण की घटनायें और हिंसा बढ़ी हैं। श्रम कानून में परिवर्तन का ऐलान हो रहा है। ट्रेड यूनियन अधिकार व जनतांत्रिक अधिकारों पर अतिक्रमण की फासिस्टी सोच खुलकर सामने आ रही है। सचिव मंडल ने इस परिप्रेक्ष्य में भावी चुनौतियों का मुकाबला करने संगठनात्मक सक्रियता पर जोर दिया।

FDI के खिलाफ अभियान :

सचिव मंडल ने AIIEA के आह्वान पर बीमा कानून संशोधन विधेयक के खिलाफ AIIEA के आह्वान पर मध्य क्षेत्र के विभिन्न मंडलों में समाज के विभिन्न हिस्सों के प्रबुद्ध नागरिकों से वित्तमंत्री के नाम इसके खिलाफ पत्र एकत्रीकरण अभियान की शानदार सफलता के लिये मध्य क्षेत्र के सभी मंडलों के साथियों को बधाई दी। सचिव मंडल ने बिलासपुर मंडल को मध्य क्षेत्र में सर्वाधिक 1475 पत्र प्रेषित करने के लिये विशेष रूप से बधाई दी। इस अभियान में मध्य क्षेत्र से कुल 6230 पत्र वित्तमंत्री को प्रेषित किये गये। देश भर में चले इस जबर्दस्त अभियान का ही नतीजा है कि केन्द्र सरकार को इसे बाध्य होकर विचारार्थ प्रवर समिति को प्रेषित करना पड़ा। सचिव मंडल का यह स्पष्ट मत था कि FDI के खिलाफ हमारा अभियान जारी रहे तथा AIIEA सचिव मंडल की बैठक में इस संबंध में जो भी आह्वान आयेगा उसे भी इसी तरह अमल में लाया जाय। मध्य क्षेत्र में विभिन्न मंडलों से एकत्रित पत्रों की

संख्या निम्न है :-

क्र.	मंडल का नाम	एकत्र पत्रों की संख्या
1.	बिलासपुर	1475
2.	रायपुर	1278
3.	जबलपुर	1002
4.	शहडोल	973
5.	भोपाल	704
6.	इंदौर	315
7.	ग्वालियर	298
8.	सतना	185
	कुल	6230

सचिव मंडल ने AIIEA के पूर्व निर्णय के तहत संसद में बीमा कानून संशोधन विधेयक पारित किये जाने पर उसके तुरन्त बाद एक दिवसीय देशव्यापी हड़ताल को शत-प्रतिशत सफल बनाने तैयार रहने का आह्वान किया।

वेतन पुनर्निर्धारण :

जैसा कि आपको विदित है विगत सूचना सहभागिता सत्र में केन्द्रीय प्रबंधन ने वेतन पुनर्निर्धारण के सवाल पर 10.5% वेतन वृद्धि का प्रस्ताव दिया था। प्रबंधन ने साथ ही मोबिलिटी व बायोमिट्रिक्स उपस्थिति जैसे नकारात्मक प्रस्ताव भी उसके साथ ही दिया। AIIEA ने प्रबंधकीय प्रस्ताव को कर्मचारियों की अपेक्षा के अनुरूप न होने के कारण इसे अस्वीकार करते हुये उद्योग की प्रगति के अनुरूप कर्मचारियों की जायज आकांक्षाओं के अनुरूप नये प्रस्ताव के साथ जल्द ही पुनः

चर्चा आहूत करने की मांग की थी। AIIEA ने वेतन पुनर्निर्धारण के साथ किसी भी अन्य नकारात्मक प्रस्ताव को सिरे से खारिज किया था। सचिव मंडल ने इस पर AIIEA की प्रतिक्रिया की सराहना करते हुये AIIEA के आह्वान पर शानदार संघर्ष के लिये तैयार रहने का आह्वान किया।

आन्दोलन की खबर :


सचिव मंडल ने आन्दोलन की खबर की ग्राहक संख्या की समीक्षा करते हुये CZIEA के पिछले सम्मेलन के निर्णय के अनुरूप अक्टूबर 2014 से इसके नवीनीकरण शुल्क की राशि 50/- प्रति सदस्य एकत्र करने के निर्णय को लागू करने का आह्वान किया।

सचिव मंडल बैठक में क्षेत्रीय प्रबंधन से होने वाली चर्चा के मुद्दों को भी व्यापक चर्चा के बाद अंतिम रूप दिया गया।

सचिव मंडल ने AIIEA के सचिव मंडल बैठक के निर्णयों को पूरी गंभीरता के साथ लागू करने का आह्वान करते हुये 15 सितम्बर 2014 को ट्रेड यूनियनों के राष्ट्रीय कन्वेंशन के निर्णयों को भी मध्य क्षेत्र में शानदार ढंग से कामयाब बनाने का आह्वान किया। सचिव मंडल ने इसके साथ ही WFTU (वर्ल्ड फेडरेशन ऑफ ट्रेड यूनियन्स) के आह्वान पर बेरोजगारी के खिलाफ वैश्विक प्रतिरोध दिवस को सफल बनाने का आह्वान किया।

क्रांतिकारी अभिवादन के साथ,

आपका साथी



(बी. सान्याल)

महासचिव